

## له نیشتمانه‌که‌ی ره‌یاندای \*

رووناک شوانی



به ده‌ستم بی نیشتمانیکی ، نیشتمانی ئاره‌زووه تاساوه‌کان بۆ مندالانی ئەم شار چیده‌که‌م ، نیشتمانیکی پر بی له گۆل و په‌پووله ، یاری جوان و بووکه شووشه ، تژی له میهر و هیوا و خو‌شه‌ویستی بۆ ژیان ، تافگه و کانی و قه‌لوه‌زی پرووبار دله چکۆله‌که‌یان فینک و بکاته‌وه ، با مندالانی شاره‌ تینووه‌که‌م له ده‌ریاچه‌ی ئاسووده‌یی مه‌له بکه‌ن . ئاسمانه‌که‌ی رازاوه بی به ره‌نگه‌کانی په‌لکه زی‌رینه ، باخچه‌ی پر له گۆلزار و

چیمه‌ن ، دارستانی کاژ و شو‌رهبی ئەم نیشتمانه‌ برانینیته‌وه . ماله‌کانیان پر بن له گۆپی ره‌نگا و ره‌نگ ، نه‌ک خوا نه‌که‌رده چاوه‌ گه‌شه‌کانیان له‌به‌ر ترووسکه ترووسکی چرا بگلی. ره‌یان ئەکه‌م به‌ شازاده‌ی ولات و تاجه‌ گۆلینه‌ی له‌سه‌ر ئەکه‌م ، قژه جوانه‌که‌ی له‌گه‌ل چلی نیرگز و مینا ئەهۆنمه‌وه کراسیکی په‌مه‌یی به‌ بالای خۆی بۆ ئەدرووم . له فرمیسه‌که‌کانی ئیلیهام\* ملوانکه‌ی مرواری بۆ ئەچم . که شه‌و داها ت گۆبی مندالان پر ئەکه‌م له مؤسیقا و چیرۆکی شادی ، به‌ جیگه‌ی شریخه‌ی تفه‌نگ تریفه‌ی مانگه شه‌و ئەکه‌م به‌ لایلیه ، با خه‌و به‌ دنیا‌ی ره‌نگا و ره‌نگی خۆیانه‌وه ببینن ، به‌ گورگانه‌ شه‌وی ئیژم گورگانه‌ شه‌وی ... گورگانه‌ شه‌وی ... له نیشتمانه‌که‌ی ره‌یان دووره‌وه بکه‌وه ، برۆ بۆ لای دالاشه‌کان ، شه‌مشه‌مه کویره و کاوبۆی و گه‌نده‌لکاران ، ئەوانه‌ی هه‌ریه‌که‌یان که‌لبه‌ی له‌ له‌تیک له‌ جه‌سته‌ی شه‌که‌تی شار گیرکردوه . گورگانه‌ شه‌وی ، خۆزگه به‌و شه‌وانه ئەخووزم که نه‌نه گیان چیرۆکی تۆی بۆ ئەگێرهمه‌وه ، ئەو ساتانه‌ی خۆم له باوه‌شی گه‌رمی گیر ئەکرد دلنیا‌یی بی ئەبه‌خشیم ، ئای دلنیا‌یی چۆن بۆ یه‌که‌جاری مائنا‌وا‌ییت لیکردین ؟؟ ئیستا شارم پر له گورگی برسی و هار ... گورگ به‌ ره‌نگ و به‌رگی جۆرا و جۆر . گورگانه‌ شه‌وی برۆ ... برۆ ... ئیره جیگه‌ی تۆ نییه ، مندالانی ئەم نیشتمانه‌ بیترس ئەپۆن له دوکانی سه‌ر کۆلانه‌که‌ نوقل و شیرینی ئەکرن ، چیتر له‌وه ناترسن له‌ دابه‌ و بابه‌یان برفینن ، یان به‌ تفه‌نگی کاوبۆی و تیرۆریستان ئەنفال بکرین . خویندنگه‌ی نیشتمانی مندالان بیئاو و کاره‌با و کورسی نییه ، مامۆستای دلۆقان ئەلف و بیی ئازادی ئەلیته‌وه ، له کتیبی ره‌نگا و ره‌نگدا ریگه‌ی ژیانیان رووناک ئەکاته‌وه ، دارا به‌ جیی دوو دار دارستان ئەبینی ، داو بۆ مه‌ل راو کردن نییه ، چۆله‌که‌کان ئازادانه‌ ده‌فرن ، هاو‌ریکانی ره‌یان هه‌موو روژئ س‌روودی ژیان بۆ دوا‌روژ ئەلینه‌وه . ریگه‌ی گه‌رانه‌وه‌یان بۆ مال بیترس ئەبرن ، له هه‌موو شوینیک ئەتوانن ماله‌ باجینه و هه‌لبه‌ز و دابه‌ز بکه‌ن ، ئاخ‌ر مندال جگه له ئاسووده‌یی و باوه‌شی دلنیا‌یی نه‌بی هه‌چی ناوی . زی‌ری ره‌ش و ژیا‌نی ره‌ش و تالی بۆ چیه‌ه ؟؟ با هه‌مووی ببه‌ن بۆ خۆیان ، لییانگه‌رین له نیشتمانه‌که‌ی ره‌یاندای بیترس به‌ ئاسووده‌یی بژین .

2007/5/19

ستۆكھۆلّم

تېبىنى / \* رەيان ، كىژۆلەيەكى كەركووكى بوو لە پۆژى 5/7 لە شارى كەركووك بە دەستى  
سەربازە ئەمريكايىەكان جوانەمەرگ كرا .  
\* ئىلھام / داىكى رەيانە .  
\* ئەم بابەتە لە ژمارە 164 ى پۆژى 2007/5/22 ى ھەفتەنامەى كەركووكى ئەمپۆ بلاوكرائەتەوہ.